

EMI **CLASSIC** **EMI**
COMPUTERS and XEROX SHOP
 1B-Chawk, Main Road Utnoor-9652790005
 Laptop , Computers , Printers, CC Cameras
 all Accessories



త్రజాత సమాచారం
తెలంగాణ తెలుగు దినపత్రిక

Prop: Syed inkehsafali
BAJAJ FINSERV
CLASSIC ELECTRONICS
 COMPUTERS & XEROX
 Call : 9490916775, 9652790005



సంపుటి : 15 సంఛక : 171 ఆదిలాబాద్ ఎడిటర్ - సయ్యద్ కలిం బుధవారం, 24 డిసెంబర్ 2025 పేజీలు : 4 వెల : 2/-



టీంకు దిశానిర్దేశం చేసిన సీఎం రేవంత్!

హైదరాబాద్: రాష్ట్ర శాసనసభ శీతాకాల సమావేశాలను ఈ నెల 29 నుంచి ప్రారంభించాలని ముఖ్యమంత్రి ఎ. రేవంత్ రెడ్డి అధ్యక్షతన జరిగిన మంత్రుల సమావేశంలో నిర్ణయించినట్లు సమాచారం. అదేవిధంగా జనవరిలో సంక్రాంతి పండుగ ముగిసిన వెంటనే ఎంపీటీసీ, జెడపీటీసీ ఎన్నికలకు వెళ్ళాలని కూడా నిర్ణయం తీసుకున్నారని పార్టీ వర్గాల ద్వారా తెలిసింది. నిబంధన ప్రకారం ఆరు నెలల్లోగా సమావేశాలు నిర్వహించాల్సి ఉన్నందున, శీతాకాల సమావేశాలను 29న ప్రారంభించి, ఆ తర్వాత వచ్చే నెల 2వ తేదీ నుంచి కొనసాగించాలని నిర్ణయం తీసుకున్నట్లు తెలిసింది. సమావేశాలు ప్రారంభించిన తర్వాత రెండు రోజుల్లో (31 డిసెంబర్, జనవరి 1) వేడుకల కోసం విరామం తీసుకుని ఆ తర్వాత రెండో తేదీ నుంచి కొనసాగించుకుందామని పలువురు మంత్రులు చేసిన ప్రతిపాదనకు

ముఖ్యమంత్రి సానుకూలంగా స్పందించారు. ఈ సమావేశంలో అసెంబ్లీ సమావేశాల అంశంతో పాటు ఇటీవల ముగిసిన గ్రామ పంచాయతీ ఎన్నికల ఫలితాలపై హాట్ హాట్ గా చర్చ జరిగినట్లు సమాచారం. **స్థానిక ఎన్నికలను సీరియస్ గా తీసుకోండి: సిఎం హెచ్చరిక...** ఇదిలాఉండగా రాబోయే ఎంపీటీసీ, జెడపీటీసీ ఎన్నికలను సీరియస్ గా తీసుకోవాలని ముఖ్యమంత్రి రేవంత్ రెడ్డి కొంత కటువుగానే చెప్పినట్లు సమాచారం. గ్రామ పంచాయతీ ఎన్నికల ఫలితాలు సంక్షిప్తంగానే ఉన్నప్పటికీ కొందరు మంత్రుల జిల్లాలు, ఎమ్మెల్యేల నియోజకవర్గాల్లో పార్టీ కంటే బిఆర్ఎస్ మద్దతు ఇచ్చిన సర్పంచులే అత్యధికంగా గెలవడం వల్ల ముఖ్యమంత్రి తీవ్ర అసంతృప్తి వ్యక్తం చేసినట్లు తెలిసింది. అలా ఫలితాలు ప్రతికూలంగా వచ్చిన జిల్లాల్లో నల్లగొండ, వరంగల్, మహబూబ్ నగర్ జిల్లాలు ఉన్నాయని వాటికి సంబంధించిన

అన్నలు తగ్గదే లే!

అసెంబ్లీలో జలయ్యదేవే!

గణాంకాలను మంత్రులకు అందజేసి అలా ఎందుకు జరిగిందని నిలదీసినట్లు తెలిసింది. కొంత మంది పార్టీ ఎమ్మెల్యేల పని తీరు సవ్యలేదని, అనవసరంగా బంధు, మిత్రులను బరిలోకి దించడం వల్ల నష్టపోయామని ఆయన ఆందోళన వ్యక్తం చేశారని తెలిసింది. ఈ అనుభవాన్ని దృష్టిలో పెట్టుకుని రాబోయే స్థానిక సంస్థల ఎన్నికల్లో ఎలాంటి వత్తిళ్ళకు లొంగకుండా, కలిసంగా ఉండాలని, పార్టీ కోసం నిరంతరం కష్టపడుతున్న వారికి టిక్కెట్లు ఇచ్చి గెలిపించుకోవాలని సీఎం సూచించారని తెలిసింది. ఆ ఎన్నికల్లో పార్టీ అభ్యర్థులను ఎక్కువ సంఖ్యలో గెలిపించే బాధ్యతను జిల్లా ఇన్ ఛార్జ్ మంత్రులు తీసుకోవాలని ముఖ్యమంత్రి మంత్రులనుద్దేశించి అన్నారని విశ్వసనీయ సమాచారం. అభ్యర్థుల ఎంపిక ఆచితూచి జరగాలని, గెలిచే అభ్యర్థులనే బరిలోకి దింపాలని ఈ విషయంలో ఏ మాత్రం రాజీపడరాదని కూడా ఆయన ఈ సందర్భంగా వివరించినట్లు తెలిసింది. స్థానిక ఎన్నికల ముందు మండల, జిల్లా స్థాయిలో వివక్షలనుంచి ముఖ్య నాయకులు ఎవరైనా పార్టీలో చేరేందుకు ఆసక్తి కనబరిస్తే వారిని చేర్చుకునేందుకు కూడా ఆయన గ్రీన్ సిగ్నల్ ఇచ్చినట్లు తెలిసింది. ఇదిలాఉండగా పాలమూరు-రంగారెడ్డి నీటి పారుదల ప్రాజెక్టుపై ప్రతిపక్ష నేత, మాజీ సిఎం కెసిఆర్ లేవదీసిన అంశాలపై చర్చించినట్లు తెలిసింది. కెసిఆర్ లేవదీసిన అంశాలపై అసెంబ్లీలో నిలదీయామని, ఆ పార్టీ నాయకులను ఇరకాటంలో పెట్టే విధంగా, వారి హయాంలో తీసుకున్న నిర్ణయాలను

సభ ముందు ఉంచి అత్యర్థక్షణలో వదలేసి విధంగా వ్యూహాన్ని అనుసరించాలని మంత్రులకు ముఖ్యమంత్రి దిశా నిర్దేశం చేసినట్లు తెలిసింది. ఈ అంశంపై ప్రత్యేకంగా చర్చించడానికి ప్రభుత్వం సిద్ధంగా ఉందని, ప్రతిపక్ష నాయకుడు చర్చకు రప్పించేలా ఆ పార్టీకి సవాళ్ళు వినవలసినవి, ఎదురు దాడికి దిగడం ద్వారా వారిని ఇరకాటంలోకి నెట్టాలని సూచించినట్లు తెలిసింది. ప్రధాన ప్రతిపక్షానికి అసెంబ్లీలో చర్చకు తాను బలంగా సమాధానం చెప్పగలనని మంత్రి ఉత్తమేకుమార్ రెడ్డి అన్నారని తెలిసింది. ఈ సమావేశాల్లో ప్రధానంగా గోదావరి కృష్ణా జలాలపై చర్చకు పెట్టి ప్రతిపక్ష బిఆర్ఎస్ ప్రభుత్వ హయాంలో జరిగిన తప్పిదాలను ఎంపి రెడ్డి ప్రజల్లోకి తీసుకెళ్ళాలని కూడా ఈ సందర్భంగా సిఎం వ్యాఖ్యానించినట్లు తెలిసింది. ఈ సందర్భంగా జి హెచ్ఎస్ పార్టీల విభజనపై వస్తున్న విమర్శలను తిప్పికొడుతూ ముఖ్యమంత్రి సవివరంగా వివరించినట్లు సమాచారం. ప్రధానంగా అసెంబ్లీ సమావేశాల నిర్వహణ, పంచాయతీ ఎన్నికల ఫలితాల్లో ఆశించిన దానికంటే తగ్గిన సీట్లు, రాబోయే స్థానిక ఎన్నికల్లో బిసి రిజర్వేషన్ల అంశం ప్రధానంగా చర్చించినట్లు సమాచారం. ఆ ఎన్నికల్లో పార్టీ హామీ ఇచ్చిన మేరకు నలభై రెండు శాతం రిజర్వేషన్లను పార్టీ పరంగా అమలు చేసే విషయంపై మంత్రుల అభిప్రాయాలను సిఎం తీసుకున్నట్లు తెలిసింది. శీతాకాల సమావేశాల్లో ఏడు అర్డినెన్సుల స్థానే బిల్లులపై కూడా మంత్రులకు సిఎం రేవంత్ రెడ్డి వివరించినట్లు తెలిసింది.

కేసీఆర్, హాల్స్ కు ఫోన్ ట్యాపింగ్ ఉచ్చు - కీలక పరిణామం, నెక్స్ట్ ఇక..!?



హైదరాబాద్ : ఫోన్ ట్యాపింగ్ కేసులో పరుసగా కీలక పరిణామాలు చోటు చేసుకుంటున్నాయి. ఈ కేసు దర్యాప్తులో సిట్ వేగాన్ని పెంచింది. ఇప్పటికే రిచ్చు కమిటీలోని వారిని సిట్ విచారించింది. ఈ ట్యాపింగ్ వ్యవహారంలో కీలకంగా వ్యవహరించిన ప్రభాకర్ రావు ఎన్ఐటీ చీఫ్ గా ఉన్న సమయంలో రిచ్చు కమిటీలో ఉన్న జీఎడీ సెక్రటరీ, సీఎస్ఐలు, ఇంటెలిజెన్స్ చీఫ్ ను సిట్ మరోసారి విచారణకు పిలిచింది. కాగా.. రాజకీయ నేతల పైన సిట్ ఫోకస్ చేసింది. అందులో భాగంగా మాజీ సీఎం కేసీఆర్.. హరీష్ కు సిట్ నోటీసులు ఇవ్వనున్నట్లు తెలుస్తోంది. ఫోన్ ట్యాపింగ్ విచారణ కొత్త మలుపు తీసుకుంది. ఈ కేసును విచారణ చేస్తున్న సిట్ ఇప్పటికే మాజీ సీఎస్.. ఇంటెలిజెన్స్ చీఫ్ ల నుంచి స్టేట్ మెంట్లను రికార్డు చేసింది. ఈ కేసులో కీలకంగా ఉన్న ప్రభాకర్ రావు విచారణ సమయంలో అనేక అంశాలను

రాబట్టింది. ప్రభాకర్ రావు పదే పదే మాజీ డీజీపీ మహేందర్ రెడ్డి, మాజీ ఇంటెలిజెన్స్ అధికారి అనిల్ కుమార్ పేర్లను ప్రస్తావన చేసినట్లు తెలుస్తోంది. ఇప్పటికే మహేందర్ రెడ్డి స్టేట్ మెంట్ ను సిట్ రికార్డు చేసింది. కాగా, ఈ కేసులో మాజీ సీఎం కేసీఆర్.. మాజీ మంత్రి హరీష్ కు సిట్ నోటీసులు ఇవ్వనున్నట్లు తెలుస్తోంది. కేసీఆర్ కు నోటీసులు జారీ అంశం ఈ కేసులో కీలక మలుపుగా మారనుంది. ఈ నెల 29వ తేదీ నుంచి అసెంబ్లీ సమావేశాలు జరగనుండటంతో.. ఆ తరువాత కీలక పరిణామాలు చోటు చేసుకునే అవకాశం కనిపిస్తోంది. ఇప్పటికే సిట్ ఈ కేసులో ముగ్గురు మాజీ ఐఎన్ఎస్ఐతోపాటు మాజీ ఐపీఎస్ అధికారులను సిట్ సాక్షులుగా విచారించింది. మాజీ సీఎస్ఐలు సోమేశ్ కుమార్, శాంతి కుమారిలను విచారించింది. అలాగే సాధారణ పరిపాలన శాఖ మాజీ పాలిటికల్ సెక్రటరీ రఘునందన్ రావుతోపాటు మాజీ ఇంటెలిజెన్స్ చీఫ్ సవీన్ చంద్ ను కూడా విచారించింది. ఎన్ఐటీ ఓపెన్డింగ్ ప్రభాకర్ రావును నియమించడంపై ఐఎన్ఎస్ఐలకు సిట్ పలు ప్రశ్నలు సంధించింది. గత ప్రభుత్వంలో ఈ ముగ్గురు ఐఎన్ఎస్, ఐపీఎస్ అధికారులు కీలకంగా వ్యవహరించారు. రాజకీయ నాయకులు, వ్యాపారవేత్తలతో పాటు మీడియా ప్రతినిధుల ఫోన్లను సైతం ప్రభాకర్ రావు ట్యాప్ చేసినట్లు తమ దర్యాప్తులో సిట్ గుర్తించింది. ప్రభాకర్ రావు ఇచ్చిన నెంబర్లను యథావిధిగా హెంసా శాఖకు ఈ మాజీ ఐపీఎస్ అధికారులు పంపినట్లు దర్యాప్తులో వెల్లడైంది. అనుబంధ ఛార్జీషీట్ పైలే చేసేందుకు సిట్ ప్రయత్నాలు చేపట్టింది. ఇప్పుడు కేసీఆర్ కు నోటీసుల వ్యవహారం తో పాటుగా సిట్ తీసుకునే నిర్ణయాల పైన రాజకీయంగానూ ఉత్పంఠం చెంపతోంది.



ప్రజల దృష్టి మళ్లించడానికే నోటీసుల ద్రామా: కేసీఆర్

హైదరాబాద్: సీఎం రేవంత్ రెడ్డి రెండేళ్ల పాలనలో మీడియాకు లీకులు.. ప్రత్యర్థులపై కేసులు తప్ప ప్రజలకు చేసినదేమీ లేదని భారత రాష్ట్ర సమితి కార్యనిర్వాహక అధ్యక్షుడు కేటీఆర్ విమర్శించారు. సర్లోంద జిల్లాలో బిఆర్ఎస్ మద్దతుతో కొత్తగా గెలిచిన సర్పంచ్లు, ఉప సర్పంచ్లును కేటీఆర్ సన్మానించారు. ఈ సందర్భంగా ఏర్పాటు చేసిన సభలో ఆయన మాట్లాడారు. నదీ జలాలపై ముఖ్యమంత్రి రేవంత్ రెడ్డికి అపరాధనా శూన్యమని, సాగనీటి మంత్రులను అంతలేని అజ్ఞానమని వ్యాఖ్యానించారు. ఎంపీటీసీ, జెడపీటీసీ, సహకారసంఘాల ఎన్నికలు నిర్వహించాలని సవాల్ విసిరారు. "రెండేళ్లుగా రోజుకో కేసు అంటూ మీడియాకు లీకులు ఇస్తున్నారు తప్ప.. ప్రజలకు ఉపయోగపడే ఒక్క మంచి పని కూడా చేయలేదు. బిట్ చాట్ల పేరుతో వెనుక దాక్కోవడం కాదు.. కెమెరాల ముందుకొచ్చి మాట్లాడే ధైర్యం సీఎంకి లేదు. ఆక్రమ కేసులకు భయపడే ప్రసక్తే లేదు. ప్రజల దృష్టి మళ్లించడానికే నోటీసుల ద్రామా? అసెంబ్లీ ఎన్నికల సందర్భంగా ఇచ్చిన ఆరు గ్యారంటీలు సహా 420 హామీలను అమలు చేయలేక రేవంత్ రెడ్డి డైవర్స్ పాలిటిక్స్ చేస్తున్నారు" అని కేటీఆర్ విమర్శించారు.



'ఉప సర్పంచ్ల చెక్ పవర్ రద్దు చేయలేదు'

హైదరాబాద్, డిసెంబర్ 23: ఉప సర్పంచ్లకు ఉన్న చెక్ పవర్ ను రద్దు చేస్తున్న వార్తలపై తెలంగాణ ప్రభుత్వం స్పందించింది. ఈ వార్తల్లో మాత్రం నిజం లేదని స్పష్టం చేసింది. కాసిపటికీ.. రాష్ట్ర ఉప సర్పంచ్లకు చెక్ పవర్ ను రద్దు చేసినట్లు, ఈ మేరకు రాష్ట్ర ప్రభుత్వం ప్రత్యేక జిహ్వ జారీ చేసినట్లు వార్తలు వచ్చాయి. ఒక సర్కూలర్ కూడా బాగా వైరల్ అయ్యింది. ఈ నేపథ్యంలో వెంటనే స్పందించిన తెలంగాణ పంచాయతీ రాజ్ శాఖ.. ఉప సర్పంచ్ల చెక్ పవర్ రద్దు అంశంపై స్పందించింది. ఆ వార్తల్లో ఏమాత్రం నిజం లేదని స్పష్టం చేసింది. ఇప్పటివరకు ఈ అంశంపై ప్రభుత్వం ఎలాంటి నిర్ణయం తీసుకోలేదని క్లారిటీ ఇచ్చింది.

ఉద్యోగుల సమస్యలపై స్పెషల్ ఫోకస్..

సీఎం రేవంత్ రెడ్డి కీలక ఆదేశాలు

హైదరాబాద్ : తెలంగాణ ముఖ్యమంత్రి రేవంత్ రెడ్డి అన్ని శాఖల ఉన్నతాధికారులతో ఇవాళ సమీక్షా సమావేశం నిర్వహించారు. ఈ భేటీలో పలు కీలక అంశాలపై చర్చించారు. ఆయా శాఖల్లో పనులు, చేపట్టాల్సిన కార్యక్రమాలపై చర్చించారు. శాఖల మధ్య సమన్వయంపై కీలక నూపనలు చేశారు. **పూర్తి వివరాలు ఇవ్వాలి..** ప్రతి సెక్రటరీ వారి వారి శాఖల్లో ఉన్న రెగ్యులర్, ఔట్ సోర్సింగ్, కాంట్రాక్ట్ ఉద్యోగులకు సంబంధించి పూర్తి వివరాలు జనవరి 26వ తేదీలోగా సీఎస్ఐలకు అందించాలని అధికారులకు ఆదేశాలు జారీ చేశారు. ఔట్ సోర్సింగ్ ఉద్యోగులకు అందాల్సిన జీతాలు, ఈపీఎఫ్, ఈఎస్ఐ సదుపాయం అందుతున్నాయో లేదో సంబంధిత శాఖల హెచ్ఎఫ్ డిలు వెరిఫై చేయాలని సూచించారు సీఎం రేవంత్ రెడ్డి. ఈ ప్రక్రియను జనవరి 26వ తేదీలోగా పూర్తి చేయాలని ఆదేశించారు. ప్రభుత్వ కార్యాలయాల అద్దె భవనాల్లో ఉండకూడదని ప్రభుత్వం నిర్ణయం తీసుకుందని స్పష్టం చేశారు. జనవరి 26వ తేదీలోపు అద్దె భవనాల్లో ఉన్న ప్రభుత్వ కార్యాలయాలను వెంటనే ఖాళీ చేసి ప్రభుత్వ భవనాల్లోకి మారాలని సీఎం రేవంత్ రెడ్డి ఆదేశాలు జారీ చేశారు. **ఆ పాలనీ లేకపోవడంతో సమస్యలు..** ప్రజాప్రభుత్వం ఏర్పడి రెండేళ్లు పూర్తయింది. ఈ రెండేళ్లలో కొన్ని విజయాలు సాధించాం. కొన్ని ప్రణాళికలు రూపొందించుకున్నాం. గతంలో ఎన్టీ, ఎడ్యుకేషన్, ఇరిగేషన్, హెల్త్ లాంటి వివిధ శాఖలకు సంబంధించి ఒక పాలనీ లేకపోవడంతో కొన్ని సమస్యలు వచ్చాయి. అందుకే ముఖ్యమైన విభాగాలకు ఒక పాలనీని తీసుకున్నాం. రాష్ట్రానికి ఒక పాలనీ ఉండాలని తెలంగాణ రైజింగ్ -2047 విజన్ డాక్యుమెంట్ ను విడుదల



చేశాం. రాష్ట్రాన్ని క్యూర్, ప్యూర్, రేర్ గా విభజించి అభివృద్ధికి ప్రణాళికలు రూపొందిస్తున్నాం. స్పష్టమైన విధి విధానాలతో మేము ముందుకు వెళ్తున్నాం" అని వ్యాఖ్యానించారు సీఎం రేవంత్ రెడ్డి. **అధికారుల సహకారం ఉండాలి..** ఎంత గొప్ప కార్యాచరణ తీసుకున్నా అధికారుల సహకారం ఉండాలి. అధికారులు జవాబుదారీతనంతో పని చేయాలి. ప్రతి నెల కార్యదర్శులు పనితీరుపై సీఎస్ సమీక్షిస్తారు. కార్యదర్శులు సీఎస్ కు ప్రతి నెల రిపోర్ట్ సమర్పించాలి. ప్రతి మూడు నెలలకు ఒకసారి మీ పనితీరుపై నేనే స్వయంగా సమీక్షిస్తా. ఆయా శాఖల మధ్య, అధికారుల మధ్య సమన్వయం లేకపోతే ఎలాంటి ఫలితాలు రావు. అధికారులు సమన్వయం చేసుకుని పనిచేయడం అత్యంత కీలకం. తెలంగాణ అభివృద్ధి విషయంలో శాఖల మధ్య సమన్వయం చేసుకునేందుకు ఒక మెకానిజం ఏర్పాటు చేసుకోవాలి" అని సీఎం రేవంత్ రెడ్డి ఆదేశించారు.

సంపాదకీయం



రాజకీయ నాయకులు జెన్ జెడ్ పై ఎందుకు ఫోకస్ చేస్తున్నారు?

జెన్ జెడ్.. ఇప్పుడు వీళ్లదే రాజ్యం.. బంగ్లాదేశ్ లో ప్రభుత్వాన్ని కూల్చేశారు. షేక్ హసీనాను దేశం వదిలి పోయేలా చేశారు. ఇక నేపాల్ లో జెన్ జెడ్ యువత చేసిన రచ్చ అంతా ఇంతా కాదు. విధ్వంసం సృష్టించారు. ఏకంగా ప్రధానిని పారిపోయేలా చేశారు. పాకిస్తాన్ లోనూ జెన్ జెడ్ నిరసనలు కొనసాగు తున్నాయి.. ఈ క్రమంలోనే రాజకీయ నాయకుల చూపు ఇప్పుడు జెన్ జెడ్ పైన పడింది. వారినే ప్రోత్సహిస్తున్నారు. రాజకీయాల్లో తట్టి లేపుతున్నారు. తమ రాజకీయ మనుగడకు ఒక పాపుగా వాడుకోవాలని చూస్తున్నారు. రాజకీయ నాయకులు జెన్ జెడ్ పై ఎందుకు ఫోకస్ చేస్తున్నారు? కారణమేంటన్నది తెలుసుకుందాం. ప్రస్తుతం ప్రపంచ రాజకీయాల్లో జెన్ జెడ్ యువత ప్రభావం రోజురోజుకు పెరుగుతోంది. ప్రపంచ రాజకీయాలను మార్చేస్తున్నారు. బంగ్లాదేశ్, నేపాల్ దేశాల్లో ప్రభుత్వాలను కూల్చిన జెన్ జెడ్ నిరసనల తర్వాత ఇవన్నీ యువత శక్తికి నిదర్శనంగా నిలుస్తున్నాయి. ఈ పరిణామాలతో రాజకీయ నాయకుల చూపంతా ఇప్పుడు జెన్ జెడ్ పైన పడింది. ఈ క్రమంలోనే ఏపీ డిప్యూటీ సీఎం, జనసేన అధినేత పవన్ కల్యాణ్ సైతం జెన్ జెడ్ పై ప్రత్యేక ఫోకస్ పెట్టారు. తాజాగా జరిగిన కీలక సంస్థాగత సమావేశంలో పార్టీ నేతలను ఉద్దేశించి మాట్లాడిన పవన్.. పార్టీని జేన్ జెడ్ నుంచి బలోపేతం చేయాల్సిన అవసరం ఉందని స్పష్టం చేశారు. ముఖ్యంగా యువతను.. జెన్ జెడ్ ను.. జనసేన వైపు ఆకర్షించాల్సిన అవసరం ఉందన్నారు. శక్తివంతమైన రాజకీయ కుటుంబాల చుట్టూ ఒక్క రాత్రిలో ఎదిగిన పార్టీల మాదిరిగానే జనసేనను నిర్మించలేమని పవన్ కల్యాణ్ చెప్పారు. క్రమశిక్షణ, నిర్మాణం, కఠిన శ్రమతోనే పార్టీ ఎదుగాలని షార్ట్ కట్స్ లేదా వారసత్వా రాజకీయాలపై ఆధారపడబోమని తేల్చిచెప్పారు. పార్టీ తన సొంత బలంపై నిలబడాలని ఆయన పేర్కొన్నారు. ఈ క్రమంలోనే మార్చి 14న జరుగనున్న జనసేన ఆవిర్భావ దినోత్సవాన్ని ఈసారి జెన్ జెడ్ థీమ్ తో నిర్వహించనున్నట్లు పవన్ ప్రకటించారు. ఈ కార్యక్రమం ద్వారా యువతకు ప్రేరణ ఇచ్చేలా, వచ్చేతరం ముందు పార్టీ విజన్ ను స్పష్టంగా ఉంచేలా కార్యక్రమాలు రూపొందించనున్నట్లు తెలిపారు. ప్రపంచ రాజకీయాల్లో పెనుమార్పులకు శ్రీకారం చుడుతున్న జెన్ జెడ్ వైపు పవన్ మాత్రమే కాదు అగ్ర రాజకీయ నాయకుల చూపు మళ్ళింది. వీరు వాడే టెక్నాలజీ, సోషల్ మీడియా వ్యూహాలను అర్థం చేసుకోవడం పాతతరం నేతలకు సవాల్ గా మారింది. రాబోయే ఎన్నికల్లో ఈ యువతే నిర్ణయాత్మక శక్తి అని నాయకులు గుర్తించారు. కేవలం హామీలతో సరిపెట్టకుండా.. యువతకు ఉద్యోగాలు, పాఠదర్శకత చూపించకపోతే తమ పరిస్థితి కూడా హసీనా, ఓలీల లాగానే మారుతుందని భయపడుతున్నారు. జెన్ జెడ్ కేవలం ట్రెండ్ లను ఫాలో అప్పడమే కాదు. ట్రెండ్ లను సెట్ చేస్తోంది. రాజకీయాల్లోనూ కొత్త మార్పులను కోరుతోంది. బంధుప్రీతిని, అవినీతిని సహించబోమంటూ వీరు ఇస్తున్న నినాదాలు రాబోయే రోజుల్లో ప్రజాస్వామ్య వ్యవస్థను మరింత పటిష్టం చేస్తాయా? లేదా అస్థిరతకు దారితీస్తాయా? అనేది వేచిచూడాలి.

పట్టుగామ్మల.. ప్రగతి రెమ్మలు



తాండూరు: పంచాయతీలో నూతన పాలకవర్గం త్వరలో కొలువైదరనుంది. వీరంతా ప్రధానంగా మౌలిక వసతుల కల్పనపై దృష్టి సారించాల్సి ఉంది. రెండేళ్లగా స్వయం సహాయక సంస్థలు రాజ్యమేలుతున్నాయి. వీటిని పరిష్కరించేవారు లేక ప్రజలు ఇబ్బందులు పడుతున్నారు. దేశానికి పట్టుగామ్మలైన వల్లెలను ప్రగతి పథంలో నడిపించాల్సిన గురుతర బాధ్యత వీరిదే. ఈ నేపథ్యంలో ప్రధానంగా దృష్టి సారించాల్సిన అంశాలు ఇలా..

పారిశుధ్యం
ప్రజలు ఆరోగ్యంగా ఉండాలంటే పారిశుధ్యం సక్రమంగా ఉండడం ముఖ్యం. పరిసరాల పరిశుభ్రతతో పాటు మురుగు కాల్వల నిర్వహణ సజావుగా సాగాలి. వీధుల్లో చెత్త లేకుండా నిరంతరం చర్యలు తీసుకోవాలి.

విద్యా ప్రమాణాల మెరుగు:
ప్రభుత్వ పాఠశాలల్లో వసతుల కల్పనకు కృషి చేయాలి. మధ్యాహ్న భోజన పథకం సక్రమంగా అమలయ్యే చూడాలి. క్రీడల సాధన చేసేలా సౌకర్యాలు కల్పించాలి.

స్వచ్ఛమైన తాగునీరు
స్వచ్ఛమైన తాగునీరు అందించడం పంచాయతీ ప్రథమ లక్ష్యం. ఒకటి కంటే ఎక్కువ రోగాలబారిన పడకుండా ఉండేలా ఇంటింటికీ స్వచ్ఛమైన నీరు అందించాలి. ట్యాంకులను క్రమం తప్పకుండా శుభ్రం చేయిస్తూ పైపులైన్లు లీకేజీలు లేకుండా జాగ్రత్తలు తీసుకోవాలి.

వైద్య సేవలు
ప్రజల అనారోగ్య సమస్యలపై దృష్టి సారించాలి. స్థానికంగా ప్రాథమిక వైద్యం అదే విధంగా చర్యలు చేపట్టాలి. కాలానుగుణ, అంటువ్యాధులు ప్రబలకుండా ముందస్తు జాగ్రత్తలు తీసుకోవాలి.

వీధి దీపాలు
వీధి దీపాలు నిర్వహణపై దృష్టి సారించాలి. అన్ని వార్డుల్లో దీపాలు వెలిగేలా బల్బులు అమర్చాలి. నిరంతరాయం వెలగకుండా చూడాలి. వృధా అరికట్టి, బిల్లుల భారం లేకుండా చూడాలి.

సమావేశాలు
పంచాయతీలో ప్రతి నెలా తప్పకుండా సమావేశాలు నిర్వహించాలి. రెండు నెలలకు ఒకసారి గ్రామసభ నిర్వహించి ప్రజా సమస్యలపై చర్చించి ఇందుకు అవసరమైన చర్యలు తీసుకోవాలి. దారుల నిర్మాణం అంతర్గత రహదారులు నిర్మించాలి. పంచాయతీ నిధులతో అవసరమైన మరమ్మతులు చేపట్టడమే కాకుండా 'ఉపాధి' నిధులతో స్వీసీ రోడ్ల ఏర్పాటుకు ప్రతిపాదనలు పంపి వాటి ఏర్పాటుకు చర్యలు తీసుకోవాలి. ఉపాధి గ్రామంలోనే స్థానికులకు ఉపాధి కల్పించేలా చర్యలు తీసుకోవాలి. ఉపాధిహామీ పథకాన్ని పూర్తి స్థాయిలో వినియోగించుకుని పలు అభివృద్ధి పనులు చేపట్టడమే కాకుండా పథకం ద్వారా అవసరమైన పనులు ప్రతిపాదించాలి.

మహమ్మారికి 'చెక్'



వికారాబాద్ : మహిళల క్యాన్సర్ బారిన పడుతున్నారు. దీన్ని గుర్తించిన ప్రభుత్వం పరీక్షలు నిర్వహిస్తోంది. ప్రతి మంగళవారం ప్రాథమిక ఆరోగ్య కేంద్రాల్లో 'ఆరోగ్య మహిళా' కార్యక్రమాన్ని నిర్వహించి ప్రత్యేకంగా 8 రకాల.. గుర్తించిన వ్యాధులపై చికిత్స అందిస్తున్నారు. ప్రత్యేక పరీక్షల్లో మహిళలు గర్భాశయ ముఖద్వార క్యాన్సర్ బారిన పడుతున్నట్లు గుర్తించారు. యుక్త వయసులోని వారు ఎక్కువ మంది ఉంటున్నారు. ఈ క్రమంలో ప్రభుత్వం ముందు జాగ్రత్తగా హెచ్పీవీ (హ్యూమన్ పాపిల్లొమ వైరస్) టీకా ఇచ్చే కార్యక్రమాన్ని చేపట్టుంది. వైద్యులు, ఇతర సిబ్బందికి శిక్షణ తరగతులు నిర్వహిస్తున్నారు. జనవరిలో కార్యక్రమం ప్రారంభించాల్సిన వైద్యశాలాధికారులు చెబుతున్నారు.

వైద్య సిబ్బందికి శిక్షణ..
జిల్లాలో పీహెచ్సీల వైద్యాధికారులు, ఎంఎల్హెచ్సీలు, ఫార్మసిస్టులు, ల్యాబ్ టెక్నిషియన్లకు టీకాలిచ్చే విధానంపై శిక్షణ అందిస్తున్నారు. ఈనెల 16న కలెక్టరేట్లోని సమావేశ మందిరంలో కార్యక్రమాన్ని ప్రారంభించారు. త్వరలో మార్గదర్శకాలపై అవగాహన కల్పించనున్నారు. ప్రాథమిక ఆరోగ్య కేంద్రాల స్టాఫ్సభలు, ఎంఎంఎంలు, ఆశాలకు శిక్షణ కార్యక్రమం పూర్తి కావ్వోంది. జిల్లాలోని 14-15 ఏళ్ల మధ్య వయసున్న కిషోర బాలికలకు వ్యాక్సిన్ ఇవ్వనున్నారు. విద్యాశాఖ

నుంచి వివరాలు సేకరిస్తున్నారు. **హార్వేస్ట్ మార్పులు జరిగే వేళ..** కిషోర బాలికలు కొందరికి హార్వేస్ట్ మార్పులు జరిగే వేళ ఇన్ ఫెక్షన్లు సోకి క్యాన్సర్ కు దారితీసే అవకాశాలున్నాయి. దీనికి వెంటనే చికిత్స తీసుకోకుంటే చికాకు, నొప్పితోపాటు గర్భాశయ ముఖద్వార క్యాన్సర్ కు దారి తీసే ప్రమాదముంది. మల, మూత్ర విసర్జన అనంతరం సరైన పరిశుభ్రత పాటించకపోవడంతోనూ ఇన్ ఫెక్షన్ ఏర్పడి సమస్యలు తలెత్తుతాయని వైద్యులు తెలిపారు.

మార్గదర్శకాలు రావన్నాయి.. : డా.స్వర్ణకుమారి, జిల్లా వైద్యాధికారిణి క్యాన్సర్ కు సంబంధించిన వ్యాక్సిన్ ఇంకా సరఫరా చేయలేదు. దీనిపై శిక్షణ కార్యక్రమాలు కొనసాగుతున్నాయి. వచ్చే నెల హెచ్పీవీ టీకా ఇచ్చే కార్యక్రమాన్ని ప్రారంభించవచ్చు. ప్రభుత్వం విడుదల చేసే మార్గదర్శకాలకు అనుగుణంగా అందిస్తాం.

విద్యార్థులతోపాటు ఇతర బాలికలకు.. : డా.రవీంద్రయాదవ్, జిల్లా ఉప వైద్యాధికారి జిల్లాలో 14-15 ఏళ్ల బాలికలు ఎంతమంది ఉన్నారో సమాచారం సేకరిస్తున్నారు. విద్యార్థులకు, అర్జత ఉన్న ఇతర బాలికలకు టీకా ఇవ్వనున్నారు. క్యాన్సర్ టీకాపై వైద్య సిబ్బందికి అవగాహన కల్పిస్తున్నారు.

దేవుడికే ఎగురు.. మిగిలింది కాసీరు

బొమ్మలరామారం : ఆలయ భూముల ఆలనాపాలనా చూడాల్సిన వారే వాటిని అమ్ముకుంటున్నారు. దేవాలయ, రెవెన్యూ శాఖలు చూసేచూడనట్లుగా ఉండటంతో ఆక్రమార్కులకు కలిసివస్తోంది. దేవుడి భూముల్లో వరి తదితర పంటలను సాగు చేసుకుంటున్నారు. మరి కొందరు ఇసుక మట్టి తప్పకొని విక్రయించి లాభాలు గడిస్తున్నారు. ఆలయాలకు ఆదాయం లేక దేవుడికి ధూపదీప వైద్యం సమర్పించడం కష్టంగా మారింది. **ఎక్కువంటే..** బొమ్మలరామారం మండలం జలాల్పూర్లో పెద్దమ్మ, మత్తాలమ్మ ఆలయాలకు 248 సర్వే నెంబరులో 37 గుంటలు, చీకటిమామిడి గ్రామంలోని శ్రీతిరుమలనాథస్వామి ఆలయానికి 561 సర్వే నెంబరులో 16.01 ఎకరాలు, 563లో ఆరు గుంటలు, 564లో 1.13 ఎకరాలు, 565లో 12.19 ఎకరాలు, 566, 567లో 13 ఎకరాలు, 560, 562, 566లో 13 ఎకరాలు, బొమ్మలరామారం గ్రామంలో 4.25 ఎకరాలు ఇలా అన్ని గ్రామాల్లో 73.77 ఎకరాల భూములు ఉన్నాయి. కొందరు వీటిని విక్రయించగా మరికొందరు ఆక్రమించుకున్నారు. చీకటిమామిడి శ్రీతిరుమలనాథస్వామి ఆలయ భూమిలో కొంత భాగాన్ని ఆక్రమించి మట్టి, ఇసుకను తరలించారు. ఇటుక బట్టిలు నిర్వహించి గుంతలుగా మార్చారు.


మూల్య శ్రీరంగనాయకుల ఆలయం వద్ద ఉత్సవాలు నిర్వహించేందుకు స్థలం లేకుండా పోయింది. ఆలయం భూమి శామీర్ సేటల వారు వెంట 22 ఎకరాలు ఉంటుంది. ఇసుక, మట్టి కోసం తవ్వకాలు జరపడంతో గుంతలు ఏర్పడ్డాయి. తూంకుంట గ్రామంలో 3.03 ఎకరాల ఆలయ భూమి విక్రయించారు. కొనుగోలు చేసిన వ్యక్తి పంటలు సాగు చేసుకుంటున్నారు. జలాల్పూరు గ్రామంలోని పెద్దమ్మ, మత్తాలమ్మ ఆలయాల్లో కనీసం పూజలు జరిపేందుకు అవకాశం లేకుండా పోయింది. బొమ్మలరామారంలో హనుమాన్ ఆలయ భూమి ఆక్రమణకు గురైంది. చర్యలు తీసుకోవాలి: పండుగ రాజు, ఆలయ ఉత్సవాల కమిటీ చైర్మన్, బొమ్మలరామారం వివిధ గ్రామాల్లో దేవుడి భూములు స్వాధీనం చేసిన వారిపై కఠిన చర్యలు తీసుకుని దేవుడి భూములను తిరిగి స్వాధీనం చేసుకోవాలి. అమ్మకాలు జరిపిన వారిపై కఠిన చర్యలు తీసుకోవాలి. స్వాధీనం చేసుకుంటూ: గాది నరేందరెడ్డి, ఈవో, దేవాలయశాఖ బొమ్మలరామారం మండలంలోని వివిధ గ్రామాల్లో దేవుడి భూములు స్వాధీనం చేసిన విషయం మా దృష్టికి వచ్చింది. తహసీల్దార్ కార్యాలయం నుంచి రికార్డులు తీసుకుని స్వాధీనం చేసుకుంటాం.

పైనలేవు.. పనులెలా..?

ఆదిలాబాద్ : జిల్లాలో ఎన్నికైన పంచాయతీ పాలకవర్గం ఈ నెల 22న కొలువైదరనుంది.. అభివృద్ధిపై కొత్త పాలకులపైనే ప్రజలు ఆశలు పెట్టుకున్నారు. అయితే పంచాయతీల ఖజానా ఖాళీగా ఉండటంతో పనులెలా చేయాలనే అందోళన నెలకొంది. ఇప్పటికే గత సర్పంచులు చేసిన పనులకు సంబంధించి రూ.11 కోట్ల మేర బిల్లులు పెండింగ్లో ఉన్నాయి. కేంద్ర, రాష్ట్ర ఆర్థిక సంఘ నిధులతోపాటు సాధారణ, ఉపాధి హామీ పథకం, పన్నుల వసూలు తదితర నిధులే ప్రధాన ఆదాయం. ఉద్యోగుల జీతభత్యాలకు 30 శాతం, పారిశుధ్యం, వీధి దీపాలు, మంచినీరు తదితర వాటికి 15 శాతం చొప్పున, రహదారులు, కాల్వలకు 20, ఇతర అవసరాలకు 10 శాతం నిధులు వెచ్చించాల్సి ఉంటుంది. నిధుల్లో కోత : 2019లో ఎన్నికల తర్వాత జిల్లాకు రూ.118.95 కోట్లు మంజూరైతే.. గత మూడేళ్ల నుంచి నిధుల్లో పూర్తిగా కోత పడింది. 2022-23లో రూ.52.32 కోట్లు రాగా, 2023-24లో రూ.39.61 కోట్లు తగ్గింది. గతేడాది కేవలం రూ.26.10 కోట్లు వచ్చాయి. చివరకు ట్రాన్సాక్ కిస్ట్లు కట్టలేని పరిస్థితి. ఇలా సమకూర్చుకోవాలి: ప్రతి పంచాయతీకి సొంత వసరల ద్వారా, ప్రభుత్వ గ్రాంట్లు, తమ వాటాగా లభించేవి, విరాళాల ద్వారా ఆదాయం వస్తుంది. జనాభాను బట్టి ఒక వ్యక్తికి రూ.618 చొప్పున ప్రభుత్వ గ్రాంటు మంజూరవుతుంది. సొంత వసరల్లో ఇంటి పన్నులతో పాటు ప్రత్యేకంగా లైసెన్స్ ఫీజు, లేఅవుట్ ఫీజు, భవన నిర్మాణాలకు అనుమతుల రుసుం, కాంపౌండింగ్ ఫీజు, సంతల రుసుము, వేలం ద్వారా వచ్చే ఆదాయం ఉంటుంది. **స్పందిస్తేనే.. :** పథకాలపై అవగాహన పెంచుకొని స్పందిస్తే సగం సమస్యలు పరిష్కరించే వీలుంది. ఉపాధి హామీ కింద కొన్ని పనులు పూర్తి చేసుకునే వీలుంది. వీటితో పాటు సమస్యలను ఎమ్మెల్యే, ఎంపీల దృష్టికి తీసుకెళ్లి నిధులు రాబట్టుకోవచ్చు.

మేం మారమంతే!

భైంసా : ప్రజలకు సేవలందించాల్సిన ప్రభుత్వ కార్యాలయాలు అవినీతికి నిలయాలగా మారుతున్నాయి. వివిధ శాఖల్లో కొందరు అధికారులు, ఉద్యోగులు అశాశ్వతమైన లంచావతారం ఎత్తుతున్నారు. చేయి తడవడం వనవ్వడని, దస్త్రాలు కదలవని నిరూపిస్తున్నారు. సాధారణ పౌరులైనా, శాఖలోని ఉద్యోగులైనా ముడుపులు చెల్లించాల్సింది. వీరి ఆగడాలకు విసిగిపోయి అవినీతి నిరోధక శాఖను ఆశ్రయిస్తున్నారు. భైంసాలో తరచూ ఏసీబీ దాడులు జరుగుతున్నా అధికారుల్లో మార్పు రావడం లేదు. **అబ్బారీశాఖలో..** ఈ ఏడాది ఫిబ్రవరి 25న రూ.10వేలు లంచం తీసుకుంటూ భైంసా ఎక్స్ ట్రేజీ ఎస్సై నిర్మల, కానిస్టేబుల్ నుజాత్ ఏసీబీకి పట్టుబడ్డారు. కామోల్ గ్రామానికి చెందిన తెల్లకల్లు లైసెన్సీదారుడు తన ఏరియాలో మరో లైసెన్సీదారుడు అమ్మకాలు చేస్తున్నాడని ఫిర్యాదు చేశారు. ఇద్దరి మధ్య వివాదాన్ని పరిష్కరించడానికి రూ.10 వేలు లంచం డిమాండ్ చేశారు. ఫిర్యాదుదారుడు ఏసీబీ అధికారులకు ఫిర్యాదు చేయగా డిఎస్పి విజయకుమార్ రెడ్ హ్యాండెడ్ గా పట్టుకున్నారు. **ఆర్టీసీలోనూ..** అక్టోబర్ 22 ఆర్డరాతి మహారాష్ట్ర సరిహద్దులోని బెల్తారోడ ఆర్టీసీ చెక్ పోస్టును ఏసీబీ అధికారులు తనిఖీలు నిర్వహించారు. ఉదయం 5 గంటల వరకు కంప్యూటర్లోని లావాదేవీలు, జరిమానా వివరాలపై ఆరా తీశారు. అక్కడ బట్టమైన రూ. 3 వేల నగదు స్వాధీనం చేసుకున్నారు. **ఆరోగ్యశాఖలో..** సామాన్య ప్రజలకే కాకుండా, శాఖలో పనిచేసే కిందిస్థాయి సిబ్బంది లంచాలకు బాధితులుగా మారుతున్నారు. అందుకు తాజాగా భైంసాలో పట్టుబడిన వైద్యఆరోగ్యశాఖ ఉద్యోగి భీమన్న ఉదాహరణ. ఓ ఉద్యోగికి సంబంధించిన ఎఫ్ టీ, సరెండర్ లీమ్, జీపీఎఫ్, మెడికల్ రీయింబర్స్ మెంట్లు పైలేను రూపొందించి ఉన్నతాధికారులకు పంపించుకు రూ.9వేలు లంచం సామ్మను ఫోన్ సేవ్ తీసుకుని అనిశా అధికారుల కు చిక్కారు.



అంతా ఖాళీ.. అంతం ఎలా చేసేది!

కుప్పు రహిత సమాజానికి ప్రపంచ ఆరోగ్య సంస్థ గడుపు పొడిగిస్తూనే ఉంది. కొత్తగా కేసులు వస్తుండటమే ఇందుకు కారణం. జిల్లాలోనూ కొత్త కేసులు బయటపడుతూనే ఉన్నాయి. వచ్చే అయిదేళ్లలో ఈ వ్యాధిగ్రస్టుల ఊసే ఉండడంకూ ఈ విభాగంలో నియామకాన్ని 1995లోనే నిలిపివేశారు. ఈ ఏడాది సైతం సర్వే ప్రారంభించగా ఈ విభాగం మాత్రం పూర్తిగా ఖాళీగా కనిపిస్తోంది. **పట్టింపు కరవు..** ఈ వ్యాధి గుర్తింపు పక్కంకోణల పాటు నిర్వహించేందుకు ఆరోగ్యశాఖ సిద్ధమైంది. ప్రతి సంచిత్రం ఈ సర్వే సమయంలోనే హడావుడి తప్పితే.. ఆ తర్వాత పరిస్థితిపై ఆరా తీసేవారి కరవయ్యారు. కనీసం గ్రామం, ఇతర పట్టణాల్లో ఆశా కార్యకర్తలతో నెట్వర్క్లుండగా జనాభా రెండు లక్షలకు చేరువైన మంచిర్యాలలో మాత్రం ఇప్పటి వరకు ఎలాంటి సర్వే నిర్వహించింది లేదు. ఆశాకార్యకర్తలు వందకు పైగా ఉండాలిని చోట ఒక్కరు కూడా లేరు. ఆరోగ్యశాఖలో ప్రతి విభాగానికి ప్రత్యేక సిబ్బందిని కేటాయిస్తుండగా భయంకరమైన ఈ అంటువ్యాధి కుప్పకు సంబంధించి జిల్లా మొత్తం ఒకే ఒక్కరు(సూపర్ విజెర్) స్థాయి వ్యక్తి, ఈయన మరికొద్ది రోజుల్లో ఉద్యోగ విరమణ చేయనున్నారు) ఉన్నారు. **రద్దు చేసేందుకు సన్నాహం..** ప్రతి అంతం ఏండానికి ఒక ఏపీఎంఓ(అస్సెస్మెంట్ పారామెడికల్ ఆఫీసర్), వీరి పర్యవేక్షణకు మరో ఆరుగురు డిపీఎంఓలు ఉండాలి ఉండగా జిల్లాలోని 18కి పైగా కేంద్రాల్లో ఒక్కరింటే ఒక్కరు కూడా అందుబాటులో లేరు. ప్రస్తుతం ఉన్న సూపర్ విజెర్ కూడా ఒక్కరే ఉండటం, మరో నెలలో ఉద్యోగ విరమణ చేస్తుండటంతో పూర్తిగా ఖాళీ అయ్యేందుకు సిద్ధంగా ఉంది.

ఇంటి పెరట్లోనే గం'జాయి'

హైదరాబాద్: ఆంధ్రా- ఒడిశా సరిహద్దులు, ఏజెన్సీ ప్రాంతాలకు పరిమితమైన గంజాయి మొక్కల సాగు నగరానికి విస్తరించడం కలకలం రేపుతోంది. మత్తు పదార్థాల రవాణా, వినియోగంపై నిఘా పెరగడంతో కొందరు కేటూగాళ్లు ఇలా దారులు వెతుక్కుంటున్నారు. కొన్నిరోజులుగా ఇంటి పెరడ, మిద్దె, అపార్టుమెంట్ల టెర్రస్ మీద గుట్టుగా గంజాయి మొక్కలను పెంచుతూ పోలీసులు, ఆటోలీ శాఖ తనిఖీల్లో పట్టుబడుతున్న ఉదంతాలు వరుసగా నమోదవుతున్నాయి. అత్యాశకు పోయి కొందరు రాజధాని శివార్లలోని వ్యవసాయ భూముల్లో సాగు చేస్తూ పట్టుబడుతున్నారు. ఆటోలీ శాఖ గత మూడేళ్లలో రాష్ట్రంలో 21,035 మొక్కల్ని స్వాధీనం చేసుకుంది. ఈ ఏడాది అక్టోబరు వరకూ రాజధాని పరిధిలో దాదాపు 90 చోట్ల గంజాయి మొక్కలు సాగుచేస్తూ దర్యాప్తు సంస్థలకు చిక్కారు.



అధిక ధరకు కొనలేక.. ఉపాధి, వివిధ అవసరాల కోసం ఒడిశా సహా వివిధ రాష్ట్రాలకు చెందిన ప్రజలు నగరానికి వేల సంఖ్యలో వస్తుంటారు. ఇలా వచ్చేవారిలో కొందరికి మత్తు పదార్థాలు తీసుకునే అలవాటు ఉంటుంది. తాముండే ప్రాంతాల్లో తక్కువ ధరకు దొరికే గంజాయి.. హైదరాబాద్లో రూ.వేలల్లో ఉండడంతో సొంతంగా మొక్కలు పెంచుతున్నారు. ఉదాహరణకు ఏవోబీ దగ్గర గంజాయి కిలో రూ.5 వేలుంటే.. నగరంలో అంతకు 10 రెట్లు ధర ఉంటుంది. డిమాండ్ను బట్టి ధర మరింత పెరుగుతుంది. ఇంత మొత్తం చెల్లించలేక కొందరు గంజాయి విత్తనాలు తెప్పించి.. నగరంలో తాముండే ప్రాంతాల్లో పెంచుతున్నారు. ఇటీవల మలకపేటలోని మహబూబ్ మిషన్ మార్కెట్లోని భవనం టెర్రస్ మీద మొక్కలు పెంచుతూ ఇద్దరు బీహారీలు పట్టుబడడమే దీనికి నిదర్శనం. దీనికితోడు మత్తు పదార్థాలకు అలవాటుపడిన యువత కూడా ఇంటి దగ్గరే మొక్కలు పెంచుతూ పోలీసులకు చిక్కాతున్నారు. ఒక్కమొక్క బాగా పెరిగితే సుమారు 3-5 కిలోల గంజాయి వస్తుందని ఆటోలీ శాఖ అధికారులు చెబుతున్నారు.

ఇసుకొత్తైనా దయలేదు

నిజామాబాద్: జిల్లాలో నాలుగు నెలల కిందట కురిసిన భారీ వర్షాలకు వాగులు ఉప్పొంగి సమీపంలోని వ్యవసాయ క్షేత్రాల్లో భారీగా ఇసుక మేటలు వేశాయి. రైతులు పంట కోల్పోవడంతోపాటు మట్టి సాగుచేసుకునే పరిస్థితి లేక ఆవస్థాస్థం కోసం ఎదురుచూశారు. ఈ నేపథ్యంలో ప్రభుత్వం ఉపాధిభేదీ పథకంలో పొలాల్లో పేరుకుపోయిన ఇసుకను ఉచితంగా తీసివేస్తామని ప్రకటించగా.. సంబంధిత అధికారులు సర్వేలు సైతం చేశారు. అనంతరం దీని ప్రస్తావనే లేకపోవడంతో ఇసుకను తొలగించడానికి కర్షకులు రూ.లక్షలు ఖర్చు చేయాల్సి వస్తోంది.

వేల ఎకరాల్లో.. ఆగస్టులో కురిసిన వానలకు జిల్లాలోని 42 వేల ఎకరాల్లో పంటలు నీట మునగగా.. 12 వేల ఎకరాల్లో ఇసుక మేటలు వేశాయి. మోకాలులోతు మేర పేరుకుపోయిన ఇసుకను రైతులు బ్లెడ్ ట్రాక్టర్ ద్వారా తొలగించి చేసు చుట్టూ కుప్పలుగా నిల్వచేస్తున్నారు. అయినా ఇసుక ఇక్కట్లు తీరడంలేదు. అడుగుభాగంలో మట్టి నల్లమట్టిని తెచ్చిపోస్తున్నారు. ప్రస్తుతం చాలా ప్రాంతాల్లో యానంగి సీజన్లో నాణ్యమైన కొనసాగుతుండగా.. వీరు మాత్రం తమ పొలాలు బాగు చేసుకునేందుకు అవస్థలు పడుతున్నారు.



ఈ ప్రాంతాల్లో అధికం.. నందిపేట్, డొంకేశ్వర్, ఆలూరు, నవీపేట, బోధన్ మండలాల్లో మండ్రా, గోదావరి నదులు, సిరికొండ, ధర్మల్లి, డిచ్పల్లి, భీమ్గల్ మండలాల్లో వాగులు ఉగ్రరూపం దాల్చడంతో భారీగా ఇసుక మేటలు వేశాయి. దీంతోపాటు బోర్లు స్థైతం ఇసుకలో కూరుకుపోయి కూలిపోయాయి. వీరంతా సాగునీటి కోసం అవస్థలు పడుతున్నారు. కొంతమంది రూ.లక్షల్లో ఖర్చు చేయలేక పొలాలను అలాగే వదిలేసి దయనీయ పరిస్థితి నెలకొంది.

కుప్పలుగా చేయడానికి.. నా పొలంలో వేసిన ఇసుక మేటలను కుప్పలుగా ఒకచోట చేర్చడానికే ఇప్పటివరకు రూ.లక్షల్లో ఖర్చుయ్యింది. ఈ నిల్వలను ఎక్కడికి తీసుకెళ్లాలి. నా చేసుకోవలసిన ఎలా పందికాలో అర్థం కావడం లేదు. ప్రభుత్వమే ఆదుకోవాలి. రాములు, కొండూరు గ్రామం, సిరికొండ

ఒకే గూటికి వరద నాలాలు



హైదరాబాద్: వరద కప్పాల నుంచి నగరాన్ని రక్షించేందుకు జీహెచ్ఎస్సీ నిర్ణయం తీసుకుంది. వేర్వేరు విభాగాల అధ్యక్షులలోని నాలాలన్నింటినీ.. ఒకే గోడకు కిందకు తీసుకొచ్చింది. పురోగతిలోని పనులు మినహా.. మిగిలిన పనులన్నింటినీ పూర్తిచేస్తూ నాలాల అభివృద్ధి కార్యక్రమం(ఎన్ఎన్డీపీ) విభాగానికి అప్పగించాలని ఇంజనీర్లకు ఆదేశాలు జారీ చేసింది. పూర్తయిన జీఐఎస్ సర్వే ఆరు నెలల కిందట వరద నాలాల జీఐఎస్(జియోగ్రాఫిక్ ఇన్ఫర్మేషన్ సిస్టమ్) సర్వే మొదలైంది. 150 డివిజన్ల పరిధిలోని పాత జీహెచ్ఎస్సీ పరిధిలో ఇంజనీరింగ్ అధికారులు క్షేత్రస్థాయిలో నాలాలను జర్రడ

పట్టారు. త్వరలోనే సర్వే నివేదిక సిద్ధం కానుంది. విలీన ప్రాంతాల్లో.. శివారులోని 27 పట్టణ స్థానిక సంస్థలు(యూఎల్బీ) జీహెచ్ఎస్సీ విలీనమై.. వార్షిక సంఖ్య 300కు పెరిగింది. త్వరలోనే శివారు ప్రాంతాల్లోని వరద నాలాల సర్వేపై కమిషనర్ ఆర్వీ కర్కన్ నిర్ణయం తీసుకుంటారని, సమీక్షలు జరుగుతున్నాయని ఉన్నతాధికారులు తెలిపారు. టెండరు దశలోని పనులు సైతం.. జీహెచ్ఎస్సీ పరిధిలోని నాలాలను ప్రస్తుతం ప్రాజెక్టులు, నిర్వహణ, ఎన్ఎన్డీపీ విభాగాలు పర్యవేక్షిస్తున్నాయి. పని భారాన్ని దృష్టిలో ఉంచుకుని వేర్వేరు పనులను వేర్వేరు విభాగాలు చూస్తున్నాయి. రూ. 650కోట్లతో చేపట్టిన రెండో దశ నాలాల నిర్మాణం.. ఏడాదైనా పట్టణాభివృద్ధి. ఈ నేపథ్యంలో.. ఆయా సమస్యలను నివారించి.. ప్రణాళికాబద్ధంగా పనులను పూర్తి చేసేందుకు నాలాల వ్యవస్థను పూర్తిగా ఎన్ఎన్డీపీకి అప్పగించాలని జీహెచ్ఎస్సీ నిర్ణయం తీసుకుంది. పురోగతిలోని పనులను ప్రస్తుత విభాగాలే పూర్తి చేయాలని, అంచనాలు, ప్రణాళిక, టెండరు దశలోని పనులన్నీ ఎన్ఎన్డీపీకి అప్పగించాలని ముఖ్య ఇంజనీరు సహాదేవ్ రత్నాకర్ ఇంజనీర్లను ఆదేశించారు. అంతర్గత నాలాలు: 1,200కి.మీ ప్రధాన నాలాలు: 390కి.మీ

కొలువుదీలిన పుస్తకం



హైదరాబాద్: హైదరాబాద్ బుక్ ఫెయిర్ శుక్రవారం అట్టహాసంగా ప్రారంభమైంది. కళాభారతి(ఎస్టీఆర్ స్టేడియం)లో ఆచార్య కోడండరామ్, గ్రంథాలయ పరిపాలన చైర్మన్ డా.రియాజ్, బుక్ ఫెయిర్ కార్యవర్గంతో కలిసి పర్యాటక, సాంస్కృతిక శాఖ మంత్రి జూపల్లి కృష్ణారావు పుస్తక ప్రదర్శనను ప్రారంభించారు. ఈ నెల 29 వరకు జరగనున్న ఈ మేళాలో జాతీయ స్థాయి పబ్లికేషన్ల స్టాళ్లను ఏర్పాటుచేశారు. రోజూ మధ్యాహ్నం ఒంటిగంట నుంచి రాత్రి 9 గంటల ప్రదర్శన కొనసాగుతుంది. మొదటి రోజే సందడి వాతావరణం నెలకొంది. మొత్తం 265 స్టాళ్లను ఏర్పాటుచేశారు. వీటిలో అధికంగా

జాతీయ రచయితలు, పబ్లిషర్లుగా మారిన వాళ్లవే ఎక్కువగా ఉండటం విశేషం. రచయితలతో మాటామంతి.. మొదటి 20 స్టాళ్లలో ప్రభుత్వానికి చెందిన గ్రంథాలయాలు, పర్యాటక, పురావస్తు తదితర శాఖల స్టాళ్లను ఏర్పాటుచేశారు. ఆయా ప్రభుత్వ శాఖల ద్వారా ప్రజలకు అందించే సేవల సమాచారం అందజేస్తారు. చాలావరకు స్టాళ్లలో పుస్తక రచయితలు కూడా అందుబాటులో ఉంటున్నారు. వాళ్లు రాసిన పుస్తకాలకు సంబంధించిన విశేషాలు, ఆటోగ్రాఫ్లు ఇస్తూ పుస్తక ప్రేమితులను సంతోషపరుస్తున్నారు. చాలామంది యువ రచయితలు ఎన్నో రోజుల కిందటే పుస్తక రచన పూర్తయినా.. ప్రత్యేకంగా బుక్ ఫెయిర్లోనే ఆవిష్కరించడానికి సిద్ధమయ్యారు. ప్రత్యేకంగా స్టాళ్లు బుక్ చేసుకున్నారు. 10-20 శాతం వరకు రాయితీ అన్ని రకాల పుస్తకాలు అందుబాటులో ఉన్నాయి. ఆధ్యాత్మికం, ఫిక్షన్, నాన్-ఫిక్షన్, రైతుల కోసం, ప్రముఖుల జీవిత చరిత్రలు, మ్యూజిక్తో పాటు పోటీ పరిక్షలకు సన్నద్ధమయ్యేవారికి సైతం తెలుగు అకాడమీ పుస్తకాలను అందుబాటులో ఉంచింది. చాలా పుస్తకాలకు 10 నుంచి 20శాతం వరకు రాయితీ ఉన్నాయి. పిల్లల కోసం కామిక్, 3డి పుస్తకాలతో పాటు స్టేషనరీ స్టాళ్లు కూడా ఏర్పాటుచేశారు. పోలీసు శాఖ ఏర్పాటుచేసిన 'సురక్ష' స్టాల్ ప్రత్యేకంగా ఆకర్షిస్తోంది.

జంట జలాశయాలు.. కాలుష్య కాసారాలు



హైదరాబాద్ : భాగ్యనగరానికి రక్షిత నీటిని అందించే జంట జలాశయాలు వ్యర్థాలతో కలుషితం అవుతున్నాయి. ఉస్మాన్ సాగర్, హిమాయత్ సాగర్ లోకి మురుగునీరు నేరుగా విడుదల చేస్తుండటం, మానవవ్యర్థాలకు డంపింగ్ కేంద్రంగా మారుతుండటం ఆందోళన కలిగిస్తోంది. నగరంలో నీటి సరఫరాలో కీలకంగా ఉన్న జంట జలాశయాలు పర్యవేక్షణపై జలమండలి ఉదాసీనంగా వ్యవహరిస్తోంది. రోజుకు 45 ఎంజీడీల నీటిని సరఫరా చేసే సామర్థ్యం కలిగిన ఉస్మాన్ సాగర్, హిమాయత్ సాగర్ చుట్టుపక్కల నివాస ప్రాంతాలు అంతకంతకూ పెరుగుతుండటంతో ఆ ప్రాంతాల మురుగు నీరుగా జలాశయాల్లో చేరుతోంది. నగరంలోని కొన్ని ప్రాంతాల నుంచి తీసుకువచ్చే మానవ వ్యర్థాలు, నిర్మాణ వ్యర్థాలకు జలాశయాలు డంపింగ్ యార్డులా మారాయి. జలమండలి రెండు జలాశయాల నుంచి నేరుగా వస్తున్న నీటిని (రా వాటర్) జలమండలికి చెందిన అత్యాధునిక ప్రయోగశాలల్లో పరిక్షిస్తున్నారు. ఈ పరిక్షల్లో ఈకోలి, కోలీఫాం బ్యాక్టీరియా, ఇతర రసాయనాలు ఉంటున్నాయని గుర్తించారు. ఉస్మాన్ సాగర్ జలాలు తొలుత ఆసిఫ్ నగర్ ఫిల్టర్ బెడెలకు వస్తుండగా.. హిమాయత్ సాగర్ జలాలు మీరాలం ఫిల్టర్ బెడెలకు చేరుతాయి. వచ్చిన నీటిని ప్రమాణామేరకు పూర్తిగా శుద్ధి చేసిన తర్వాత జలమండలి సరఫరా చేస్తోంది.

పర్యవేక్షణ అంతంతమాత్రమే జలాశయాల నుంచి నీటిని వినియోగించుకుంటున్న జలమండలి వాటి పరిరక్షణపై పూర్తి నిర్లక్ష్యంగా వ్యవహరిస్తోందని ఆరోపణలు ఉన్నాయి. పర్యవేక్షణ లేకపోవడంతోనే వ్యర్థాలను డంప్ చేస్తున్నారు. పెట్రోలింగ్ సిబ్బంది నామమాత్రంగా ఉండటంతో పలువురు వ్యర్థాలను నీటిలో పోస్తున్నారు. దుస్థితికి కారణాలు ఎన్నో.. అజీజ్ నగర్, హిమాయత్ సాగర్ ప్రాంతాలు, ఫాంబోస్ లు ఇతర నివాస ప్రాంతాల్లోని మురుగునీటిని నేరుగా జలాశయాల్లోకి వదిలిపెడుతున్నారు. తాత్కాలిక కాలువలను ఏర్పాటు చేయడంతో పాటు శాశ్వతంగా సిమెంట్ కాలువలు నిర్మించి నీటిని జలాశయాల్లోకి వదిలిపెడుతున్నారు. స్థానిక సంస్థలతో పాటు ప్రైవేటు వ్యక్తులు మురుగునీరు జలాశయాల్లో కలిపేస్తున్నారు. నగరం వెలుపల ఓఆర్ఆర్ సమీపంలో ప్రాంతాల్లో సెప్టిక్ ట్యాంకులు ఉన్నాయి. ఇవి నిండిన తర్వాత మానవ వ్యర్థాలను ట్యాంకర్లలో తీసుకువచ్చి జలాశయాల్లో కలిపేస్తున్నారు. బుధవారం ట్యాంకర్ ద్వారా మానవవ్యర్థాలను తెచ్చి హిమాయత్ సాగర్ లో వదిలిపెడుతుండగా గుర్తించి స్వాధీనం చేసుకున్నారు. రాత్రి పూట నిర్మాణ వ్యర్థాలతో పాటు ఇతర వ్యర్థాలను ట్రక్కులు, లారీల్లో తెచ్చి జలాశయాల్లో పడేస్తున్నారు.

అదే పనిగా మోగుతోందా..!

హైదరాబాద్: పాత డిజిల్ జనరేటర్లను వినియోగిస్తుండటంతో నగర వాయు నాణ్యతపై తీవ్ర ప్రభావం పడుతోంది. కార్బన్ డై ఆక్సైడ్ కార్యాలయాలు, ఫంక్షనల్ హాల్, ఎత్తైన భవనాలు, షాపింగ్ మాల్ లో వదిలించి పదిహేనేళ్ల కిందటి డిజిల్ జనరేటర్లు దర్బనమవుతున్నాయి. సీపీసీబీ మార్గదర్శకాలకు విరుద్ధంగా వాటిని వాడుతుండటంతో సూక్ష్మకణి కణజాలైన పీఎం 2.5, పీఎం 10, నైట్రోజన్ డై ఆక్సైడ్, కార్బన్ మోనాక్సైడ్, హైడ్రోకార్బన్, సల్ఫర్ డయాక్సైడ్ లు విడుదలవుతున్నాయి. నిజంధనలు ఏం చెబుతున్నాయి.. తెలంగాణ కాలవ్యవస్థ నియంత్రణ మండలి ఉత్తర్వుల ప్రకారం.. 61 కిలోవాట్లకు పైగా సామర్థ్యం ఉన్న డిజిల్ బల్బులై రెక్కోఫిట్లె ఎమిషన్ కంట్రోల్ డివైస్ (ఆర్ఈసీడీ) ని అమర్చడం గానీ, గ్యాస్ ఆధారిత జనరేటర్లకు మారడం గానీ చేయాలి.. మార్చి 20నుంచి ఈ నిబంధనలు అమలులోకి వచ్చాయి. గ్రేటర్ హైదరాబాద్ పరిధిలో నిర్వహించిన ఎమిషన్ ఇన్వెంటరీ, సోన్స్ అపోర్టుమెంట్, క్వారంటైన్ కెంపింగ్ అధ్యయనాల ప్రకారం డిజిల్ ఇంజన్ ఉద్గారాలు పీఎం 2.5, కార్బన్ డై ఆక్సైడ్ పాల్ యారోమాటిక్ హైడ్రోకార్బన్లకు కారణమవుతున్నాయని తేలింది. ఇది నగరవాసుల ఆరోగ్యంపై ప్రభావం చూపుతోంది.

సీపీసీబీ ఆమోదించిన 5ల్యాబ్ లో టైమ్ అప్రూవ్డ్ ఉత్పత్తులను మాత్రమే ఉపయోగించాలి. ఆర్ఆర్సీడీ పనితీరును నిర్ధారించడానికి రియల్ టైమ్ మానిటరింగ్ వ్యవస్థ (15 నిమిషాలకోసారి డేటా ట్రాన్స్మిట్) తప్పనిసరి. ఈ డేటాను డిజిటిసీబీ సర్వీసు అనుసంధానించాలి. నిబంధనలు ఉల్లంఘించిన వారికి ఎయిర్ (ప్రివెన్షన్ అండ్ కంట్రోల్ ఆఫ్ పాల్యూషన్) యాక్ట్ 1981, ఎన్నికాసమితి (ప్రాజెక్షన్) యాక్ట్ 1986 ప్రకారం చర్యలు తీసుకోవడంతో పాటు జరిమానాలు విధిస్తారు.

నేటి నుంచి ముక్కోటి.. తరించాలి భక్తకోటి..!

భద్రాచలం : భద్రాచలం రామాలయంలో ముక్కోటి వైకుంఠ ఏకాదశి మహోత్సవాల వైభవం సాక్షాత్కరిస్తోంది. ప్రధాన వీధుల్లో స్వాగత ద్వారాలు ఆకట్టుకుంటున్నాయి. శనివారం (ఈనెల 20) నుంచి 28 వరకు రోజుకో రూపంలో అభిలాంకకోటి బ్రహ్మాండ నాయకుడు దర్శనమిస్తారు. తొలిరోజు మహాస్వామీతారంలో పూజలు అందుకుంటారు. ప్రధాన కోవెల నుంచి మిథిలా మండపానికి చేరుకున్నాక భక్తుల దర్శనార్థం కాసేపు అక్కడ వేంచేస్తారు. తిరువీధి సేవ అనంతరం తిరిగి కోవెలకు చేరుకుంటారు. ఇలా రోజంతా సందడే సందడి. అలంకరణకు పుష్పాలతో దండలు తయారుచేస్తున్నారు. దృశ్యసంభంధం పాటు కోవెలకు అలంకరించుకున్నారు. కోవెల ప్రాంగణంలో పచ్చని మొక్కలు పేర్చి సుందరంగా తీర్చిదిద్దారు. విద్యుద్దీపాల అలంకరణతో కోవెల కాంతులీనుతోంది.

నిత్య కల్యాణాలు నిలిపివేత ముక్కోటి వేడుకలను పురస్కరించుకుని ఈనెల 30 వరకు నిత్య కల్యాణాలు జరగవని ఈ డా.వారదారావు ప్రకటించారు. భక్తులు శనివారం నుంచి ఈనెల 28 వరకు దేవుడి అలంకారాలను దర్శించుకోవచ్చు. 29న గోదావరిలో నిర్వహించే తెప్పోత్సవం కోసం హంస వాహన పనులు ముమ్మరుచేయ్యాయి. త్వరలోనే గోదావరిలో నీటిమట్టాన్ని అంచనా వేసేందుకు బ్రయల్ రన్ నిర్వహించనున్నారు. 30న ఉత్తర ద్వార దర్శన పూజల కోసం సుమారు 4వేల మంది కూర్చునేందుకు వీలుగా సెకార్లకు మార్కెట్ చేసి క్యూలైన్లను సిద్ధం చేయనున్నారు. ఉత్సవాల నిర్వహణకు ఉద్యోగులకు విధులు



కేటాయించారు. ఇతర అలయాల నుంచి కొంతమంది ఉద్యోగులను ముక్కోటి ఉత్సవాలకు డిప్యూటీషన్ పై రప్పించనున్నారు.

గతేడాది మాదిరిగా.. గతేడాది తరహాలోనే ఈసారి కూడా ముక్కోటి సందర్భంగా ఏరు మహోత్సవాలు నిర్వహించేందుకు కలెక్టర్ జి.కె.వి.పాటిల్ చొరవ తీసుకున్నారు. ఫూల్స్ కు సమీపంలో సుమారు 20 హాల్స్ నిర్మించే యాచి ని నిర్మించారు. ఈ ప్రదేశం వైకుంఠ ఫూల్స్ కు సమీపంలో ఉండటంతో భక్తుల మనోభావాలను పరిగణనలోకి తీసుకుని కరకట్ట పైనుంచి హాల్స్ కు వెళ్లేందుకు మెట్లు నిర్మించనున్నారు. యాత్రికులకు సరైన ధరకు విడిది సదుపాయం లభించుంది. మరుగుదొడ్లు, తాగునీరు, సెల్ఫీ పాయింట్, సోలార్ విద్యుద్దీపాలను సిద్ధం చేయనున్నారు. గోదావరిలో 'ఏరు' పేరిట బోట్ షికారు ఉంటుందని నీటిపారుదలశాఖ డీఈ మధుసూదన్ తెలిపారు. 29న తెప్పోత్సవం వేళ ఫూల్స్ ఆదివాసీ ఉత్పత్తుల స్టాళ్లతో పాటు భక్తిరసమైన సాంస్కృతిక ప్రదర్శన ఉంటుందని వెల్లడించారు.

రాకాసి గుళ్లు.. చాలత్రేక ఆనవాళ్లు!

అశ్యాపురం : రాకాసి గుళ్లు ! 3వేల ఏళ్లనాటి మౌనచరిత్రకు ఆనవాళ్లు. భద్రాద్రి కొత్తగూడెం జిల్లా అశ్యాపురం మండలంలో గొందిగూడెం నుంచి వేములూరు మార్గంలో అడవిలో ఇవి దర్శనమిస్తాయి. ఎంతో ఆశ్చర్యాన్ని అద్భుతాన్ని కలిగిస్తాయి. పురాతత్వ అధికారులూ పర్యటించారు. పరిశోధనలు, పరిశీలనలు జరిపారు. తరువాత ఏ చర్యలూ తీసుకోకపోవడంతో పట్టించుకునే వారే కరవయ్యారు. నిధులు, నిక్షేపాలు పేరుతో దుండగుల దురాగతాలకు కొన్ని రాకాసి గుళ్లు గురవగా.. పరిసర గ్రామాల రైతులు పంటలు సాగుచేయటంతో మరికొన్ని రాకాసి గుళ్లు క్రమంగా కనుమరుగవుతున్నాయి.

రకరకాల పేర్లు వీటిని రాకాసి గుళ్లు, రాకాసి బండలు, రాకాసి సమాధులు.. ఇలా రకరకాల పేర్లతో పిలుస్తుంటారు. గోదావరి పరివాహకంలో భద్రాద్రి జిల్లాలో గొందిగూడెం మొదలుకుని ములుగు జిల్లా తాడ్యాయి, భూపాలపల్లి జిల్లా దామరవాయి వరకు ఇవి దాదాపు 200 కిలోమీటర్ల పరిధిలో అడవులు, కొండలు, గుట్టలపై పలుచోట్ల దర్శనమిస్తాయి. వీటిలో 16 రకాలు ఉన్నాయనీ చరిత్రకారుల అభిప్రాయం. ఓ



రకం రాకాసి సమాధులు అశ్యాపురం మండలం వేములూరు, మనుజోతులగూడెం లో మరో రకం రాకాసి గుళ్లు పినపాక మండలం జానంపేట, అమరారం ప్రాంతాల్లో కనిపిస్తాయి. సుమారు 8-9 అడుగుల పొడవు, 4-5 అడుగుల వెడల్పు, 6-7 అడుగుల లోతుతో భూమిలో కందకాలు ఉంటాయి.

నాలుగు దిక్కులా నాలుగు పొడవైన పెద్దరాయిని నిలబెట్టి అంతే పరిమాణం కలిగిన మరో పెద్దరాయిని పైభాగంలో పెట్టి మూసివేసి ఎంతో పొందికగా సమాధులను ఏర్పాటుచేశారు. వేములూరు, మనుజోతులగూడెం వద్ద సుమారు 40 వరకు దర్శనమిస్తాయి. ఒకదానికి మరోదానికి మధ్య సుమారు 30 అడుగుల దూరం ఉంటుంది. మరికొన్ని పక్కపక్కనే కనిపిస్తాయి. పినపాక మండలం అమరారం అడవుల్లో గుట్టలపై ఇవి వందల సంఖ్యలో ఉన్నాయి. అంతంత పెద్దబండలను ఎత్తి సమాధులను ఎలా ఏర్పాటుచేశారనే అంశంపై ఆసక్తి నెలకొంది. ఇవి శిలాయుగం నాటి అదిమానవుల సమాధులు. ఆ కాలంలో అదిమానవులు కొన్ని ప్రత్యేక విశ్వాసాలతో సమాహులుగా జీవించేవారు. రాకాసి గుళ్లు ఎంతో అరుదైనవి. ప్రాచీన చరిత్ర కలిగినవి. ఈ ప్రాంతాన్ని పర్యాటకులు సందర్శించేలా తీర్చిదిద్దగలిగితే మరింత మేలు జరుగుతుంది. కొండవీటి గోపి, చరిత్ర పరిశోధకుడు, భద్రాచలం




హైదరాబాద్ : తెలంగాణ వ్యాప్తంగా పంచాయతీల్లో నూతన పాలక వర్గం కొలువు దీరింది. ఈ క్రమంలో రాష్ట్రవ్యాప్తంగా సర్పంచ్ లుగా, ఉప సర్పంచ్ లుగా, వార్డు మెంబర్లుగా బాధ్యతలు స్వీకరించిన సోదర సోదరీమణులకు సీఎం రేవంత్ రెడ్డి విషెస్ చెప్పారు. మంచి పాలన అందించి, పంచాయతీలను ఆదర్శపంతులైన గ్రామాలుగా తీర్చిదిద్ది.. ప్రజల మన్ననలు పొందాలని కోరారు. రాష్ట్రవ్యాప్తంగా పల్లెల్లో కొత్త పాలన మొదలైంది. దాదాపు రెండేళ్ల తర్వాత కొత్త పాలకవర్గాలు డిసెంబర్ 22న కొలువుదీరాయి. 12,702 పంచాయతీలకు సర్పంచులు, ఉపసర్పంచులు, 1,11,803 వార్డు సభ్యులు ప్రమాణ స్వీకారం చేశారు. ఈ సందర్భంగా గ్రామాల్లో

పండుగ వాతావరణం నెలకొన్నది. సర్పంచులు సొంత ఖర్చులతో ఆఫీసులకు రంగులు వేయించారు. పలువురు సర్పంచులు బాజాబజంపట్టి, ఊరేగింపులతో వచ్చి బాధ్యతలు స్వీకరించగా.. మరొకందరు గెలిచిన తొలిరోజే హామీల అమలుకు శ్రీకారం చుట్టారు. పలుచోట్ల చిన్నచిన్న ఘర్షణలు, గందరగోళం మినహా రాష్ట్ర వ్యాప్తంగా ప్రమాణస్వీకార కార్యక్రమాలు ఉత్సాహంగా సాగాయి. పలుచోట్ల పాలక వర్గాల ప్రమాణస్వీకారోత్సవాలు కన్నులపండువగా జరిగితే ఇంకొన్నిచోట్ల వనతుల లేమితో ఇబ్బందిపడ్డారు. నిర్ణయ తీర్మానాల మండలం బొంబాయిలో నర్సంపేట రవీందర్ పట్టణ గుర్రంపై బాజాబజంపట్టి నడుమ ఊరేగింపుగా వచ్చి బాధ్యతలు స్వీకరించారు.

3 నెలలకొసారి కార్యదర్శుల పేనితీరుపై సమీక్షిస్తా: సీఎం రేవంత్ రెడ్డి

హైదరాబాద్ : అధికారులు సమన్వయం చేసుకొని పనిచేయడం కీలకమని ముఖ్యమంత్రి రేవంత్ రెడ్డి అన్నారు. సచివాలయంలోని అన్ని విభాగాల కార్యదర్శులతో ముఖ్యమంత్రి సమావేశంయ్యారు. శాఖల మధ్య, అధికారుల మధ్య సమన్వయం లేకపోతే ఎలాంటి ఫలితాలు రావని సీఎం అన్నారు. ప్రతి నెలా కార్యదర్శుల పనితీరుపై సీఎం సమీక్షిస్తారని తెలిపారు. ప్రతి నెల కార్యదర్శులు.. సీఎంకు నివేదిక సమర్పించాలని సీఎం ఆదేశించారు. ప్రతి 3 నెలలకొసారి కార్యదర్శుల పనితీరుపై స్వయంగా సమీక్షిస్తానని సీఎం చెప్పారు. “అధికారులు సమన్వయం చేసుకొని పనిచేయడం కీలకం. అభివృద్ధి విషయంలో సమన్వయం కోసం మెకానిజం ఉండాలి. ప్రజా ప్రభుత్వం ఏర్పడి రెండేళ్లు పూర్తయ్యింది. రెండేళ్లలో కొన్ని విజయాలు సాధించాం.. ప్రణాళికలు రూపొందించుకున్నాం. గతంలో ఎన్డీ, ఎడ్యుకేషన్, ఇరిగేషన్, హెల్త్ పాలసీలు లేవు. దీంతో అనేక సమస్యలు వచ్చాయి. ముఖ్యమైన విభాగాలకు పాలసీలు తీసుకొచ్చాం. తెలంగాణ రైజింగ్-2047 విజన్ దాకా ముందుకు వెళ్తున్నాం. రాష్ట్రాన్ని క్యూర్, డివలప్ చేస్తాం.”



హ్యూర్, రేర్గా విభజించి ప్రణాళికలు రూపొందిస్తున్నాం. స్పష్టమైన విధానాలతో ముందుకెళ్తున్నాం. గొప్ప కార్యచరణ అమలుకు అధికారుల సహకారం ఉండాలి” అని సీఎం అన్నారు. సమావేశంలో సీఎస్ రామకృష్ణారావు, ఉన్నతాధికారులు హాజరయ్యారు.


అసెంబ్లీకి రావడానికి కేసీఆర్ భయపడుతున్నారు: డిప్యూటీ సీఎం భట్టి విక్రమార్క

తల్లాడ: ప్రజా ప్రభుత్వంపై భారత రాష్ట్ర సమితి నేతలు విషం కక్కుతున్నారని ఉపముఖ్యమంత్రి భట్టి విక్రమార్క అన్నారు. ఖమ్మం జిల్లా తల్లాడ మండలం పింపాక గ్రామంలో నూతన సబ్ స్టేషన్ నిర్మాణానికి ఉపముఖ్యమంత్రి భూమి పూజ చేశారు. ఈ సందర్భంగా ఏర్పాటు చేసిన సభలో ఆయన మాట్లాడుతూ.. ప్రతి పైసా ప్రజల కోసమే ఖర్చు పెడుతున్నామని, ఒక్క రూపాయి కూడా దుర్వినియోగం చేయబడని వివరించారు. వ్యవసాయానికి ఉచిత విద్యుత్ కోసం ఏడా రూ. 12,500 కోట్లు విద్యుత్ శాఖకు ప్రభుత్వం చెల్లిస్తోందని చెప్పారు. తోలు తీస్తామని బీఆర్ఎస్ నేతల మాదిరిగా దిగజారి మాట్లాడలేమన్నారు. అలాంటి వ్యాఖ్యలు చేసిన వారికి ప్రజలే బుద్ధి చెబుతారన్నారు. రెండేళ్లుగా అసెంబ్లీకి రాని కేసీఆర్.. మీడియా



సమావేశంలో ఇప్పటివరకు మాట్లాడుతున్నారని విమర్శించారు. శాసనసభకు రావడానికి కేసీఆర్ భయపడుతున్నారన్నారు.

కేసీఆర్ పై సీఎం తీవ్ర ఆరోపణలు చేశారు: డిప్యూటీ సీఎం భట్టి విక్రమార్క



ఫుట్ బాల్ పోలు, గ్లోబల్ సమ్మిట్లు అన్నం పెడతాయా? సీఎం రేవంత్ రెడ్డికి వాస్తవ భయం పట్టుకుంది. అందుకే సచివాలయానికి వెళ్లడం లేదు” అని ఆయన విమర్శించారు. ఇటీవల జరిగిన తెలంగాణా పంచాయతీ ఎన్నికల్లో.. బీఆర్ఎస్ 4 వేల సర్పంచ్ స్థానాల్లో గెలుపొందిందని హామీ రావు అన్నారు. “బీఆర్ఎస్ దెబ్బకు డిసీసీపీలకు ఎన్నికలు నిర్వహించడం లేదు. కాంగ్రెస్ కార్యకర్తలను నామినేట్ చేయాలని చూస్తున్నారు. పోలీసులు లేకుండా ఉన్నాయా వస్తానని.. పోలీస్ పహారాల మధ్య ఓయూకు వచ్చారు. ఇరిగేషన్ పీపీటీసీని స్వాగతిస్తున్నాం. పీపీటీసీ అసెంబ్లీలో మాకూ అవకాశం ఇవ్వాలి. అసెంబ్లీలో మా గొంతు నొక్కడం.. మైక్ కట్ చేయవద్దు. ఎవరి వాదన నిజమో ప్రజలే తేల్చుతారు. సీపీఐ, ఎంఐఎం, బీజేపీ కంటే తక్కువ సమయం బీఆర్ఎస్ కు ఇస్తున్నారు. బీఆర్ఎస్ కు ప్రభుత్వం భయపడుతోంది. అవకాశం ఇస్తే.. అసెంబ్లీలో కాంగ్రెస్ సర్కార్ బట్టలు విప్పుతాం” అని కాంగ్రెస్ పై తీవ్రస్థాయిలో మండిపడ్డారు హామీ.

ప్రజా పాలన కాదు.. పక్కా మాఫియా పాలన: కేసీఆర్



హైదరాబాద్ : తెలంగాణలో నడుస్తోంది ప్రజాపాలన కాదని.. పక్కా మాఫియా పాలన అని బీఆర్ఎస్ కార్యనిర్వాహక అధ్యక్షుడు కేసీఆర్ విమర్శించారు. నాడు ఎన్నికల కోసం కాకేళ్లకు ప్రజాక్షేమ బాంబులు వేశారని.. నేడు ఇసుక మాఫియా కోసం చెక్ డ్యామీల మీద జిల్లాల్లో స్పెక్ట్ వేస్తున్నారని ఆరోపించారు. ఇది మానవ నిర్మిత విధ్వంసమని ‘హులర్ మ్యాన్’ రాజేంద్రసింగ్ మొక్కుకుంటున్నా.. ఈ ప్రభుత్వానికి చీమ కుట్టినట్లుగానే లేదన్నారు. ఈ మేరకు ‘ఎక్స్’లో కేసీఆర్ పోస్ట్ చేశారు. “డివింగ్ మెషిన్ తో రంధ్రాలు చేసి జిల్లాల్లో స్పెక్ట్ పెట్టి పేల్చారని ఆయన సాక్షాత్తులతో సహా నిరూపించారు. ఇసుకను దోచుకోవడానికి అడ్డుగా ఉన్నాయని.. రూ.కోట్ల ప్రజాధనంతో నిర్మించిన చెక్ డ్యామీలను డ్రైవ్ చేసి పెట్టి పేల్చేస్తారు? భూగర్భ జలాలు పెరగాలని మేం చెక్ డ్యామీలు కడితే.. వాటిని కూల్చివేసి రైతుల పొలాలను ఎడారిగా మారుస్తున్నారు. ఇసుక కాంట్రాక్టర్ల లాభాల కోసం తెలంగాణ రైతులు బలి కావాలా? ప్రకృతి విపత్తులతో కూలిపోయాయని కట్టుకథలు అల్లిన కాంగ్రెస్ మంత్రులకు రాజేంద్రసింగ్ రిపోర్టు చెప్పవచ్చు” అని కేసీఆర్ పేర్కొన్నారు.

మహిళలపై వ్యాఖ్యలు... శివాజీకి మహిళా కమిషన్ నోటీసులు

హైదరాబాద్, డిసెంబరు 23 : ప్రముఖ సినినటుడు, మా అసోసియేషన్ సభ్యుడు శివాజీ మహిళలపై అభ్యంతరకరమైన వ్యాఖ్యలు చేశారు. నిన్న(సోమవారం) హైదరాబాద్ లో జరిగిన దండోరా సినిమా ఈవెంట్ లో మహిళల వస్త్రధారణను ఉద్దేశించి శివాజీ చేసిన వ్యాఖ్యలు సంచలనంగా మారాయి. ఈ వ్యాఖ్యలపై మహిళా కమిషన్ సీరియస్ అయింది. ఈ క్రమంలోనే శివాజీకి నోటీసులను ఇవాళ(మంగళవారం) జారీ చేసింది. ఈ సందర్భంగా మీడియాతో మాట్లాడారు మహిళా కమిషన్ చైర్పర్సన్ నేరేళ్ల శారద. శివాజీ మాట్లాడిన మాటలను మహిళా కమిషన్ లీగల్ టీమ్ పరిశీలించిందని తెలిపారు. ఆయన మహిళలపై చేసిన వ్యాఖ్యలపై యాక్షన్ తీసుకుంటామని హెచ్చరించారు. నటులు సినీ వేడుకల్లో మాట్లాడే సమయంలో చాలా జాగ్రత్తగా మాట్లాడాలని సూచించారు. మహిళల గురించి అవమానకరంగా మాట్లాడితే కఠిన చర్యలు తప్పవని వార్నింగ్ ఇచ్చారు నేరేళ్ల శారద.



హయత్ నగర్ లో స్థానికుల ఆందోళన

తరచూ రోడ్డు ప్రమాదాలు.. హయత్ నగర్ లో స్థానికుల ఆందోళన
హైదరాబాద్ : నగరంలోని హయత్ నగర్ లో జాతీయ రహదారిపై స్థానికులు ఆందోళనకు దిగారు. ఈ ప్రాంతంలో తరచూ రోడ్డు ప్రమాదాలు జరుగుతున్నాయని.. పలువురు ప్రాణాలు కోల్పోతున్నారని ఆగ్రహం వ్యక్తం చేశారు. హైదరాబాద్-విజయవాడ హైవేపై ఫుట్ ఓవర్ బ్రిడ్జిలు నిర్మించాలని డిమాండ్ చేశారు. హయత్ నగర్ కార్పొరేటర్ నవజీవన్ రెడ్డి, మన్యూరాబాద్ కార్పొరేటర్ నరసింహారెడ్డితో పాటు జాతీయ రహదారికి ఇరువైపులా ఉన్న కాలనీ వాసులు ఈ ఆందోళనలో పాల్గొన్నారు. “ఇది జాతీయ రహదారా? మృత్యు రహదారా?” అంటూ నినాదాలు చేశారు. దీంతో ట్రాఫిక్ కు తీవ్ర అంతరాయం కలిగింది. పెద్ద ఎత్తున వాహనాలు నిలిచిపోయాయి. పోలీసులు అక్కడికి చేరుకుని ఆందోళనకారులతో మాట్లాడారు. ఇటీవల రోడ్డు దారులు వైద్య విద్యార్థిని ఐశ్వర్య మృతిచెందిన నేపథ్యంలో స్థానికులు నిరసనకు దిగారు.

వాజీపేయి జీవితం స్ఫూర్తిదాయకం: వెంకయ్య నాయుడు



చేయలేదన్నారు. వాజీపేయి చూపిన మార్గంలో నడుస్తున్నామా? లేదా? అనేది ప్రతి కార్యకర్త అలోచించుకోవాలని సూచించారాయన. నైతిక పాలన, సామాజిక బాధ్యత, రాజ్యాంగం పట్ల అంకిత భావంతో పని చేయాలని దిశానిర్దేశం చేశారు. రాజ్యాంగం పుస్తకాన్ని పట్టుకుని తిరిగితే అంకిత భావంతో పని చేసినట్లు కారనన్నారు. రాజకీయ నాయకులకు తప్పుడు భాష మాట్లాడటం అలవాటు అయిపోయిందంటూ ప్రస్తుత నాయకుల తీరుపై అసంతృప్తి వ్యక్తం చేశారు వెంకయ్య నాయుడు. రాజకీయ నాయకులు శత్రువులు కాదని.. కేవలం ప్రత్యర్థులు మాత్రమేనని చెప్పారు. భారత్ ను శక్తివంతమైన దేశంగా ప్రపంచం ముందు నిలబెట్టిన వ్యక్తి వాజీపేయి అని చెప్పారు. ‘నా వల్లే చదువుకుంటున్నారని.. నా వల్లే యుద్ధాలు అగిపోతున్నాయని బ్రంప్ చెప్పుకోవడం ఏమాత్రం సరైనది కాదు.’ అని వెంకయ్య నాయుడు అభిప్రాయపడ్డారు. ‘ప్రస్తుత సమాజంలో వ్యక్తులు స్వార్థం కోసం పని చేస్తున్నారు.. వాజీపేయి శాంతిని ప్రేమించే వారు. దేశ రక్షణ విషయంలో కఠినంగా ఉండేవారు. వీటి సంస్కరణలు తీసుకువస్తే.. ఆ సంస్కరణలను ఆచరణలోకి తెచ్చిన వ్యక్తి వాజీపేయి. ఆయనను ప్రత్యర్థులు కూడా అజాత శత్రువు అని పిలిచే వారు. గ్రామీణ సడక్ యోజన ద్వారా గ్రామాల్లో రోడ్లు వేయించింది వాజీపేయి.’ అని చెప్పారు వెంకయ్య. రాజనీతి, దౌత్య నీతి ప్రధర్మం చే వ్యక్తి మోడి అంటూ ప్రధానిపై ప్రశంసలు కురిపించారు వెంకయ్యనాయుడు. ఆపరేషన్ సింధూర్ ను విజయవంతం చేసిన ఆర్మీ, శాస్త్రవేత్తలకు హ్యాట్సాఫ్ చెప్పారు మాజీ ఉపరాష్ట్రపతి. ప్రభుత్వాలకు ఉచితాలు ప్రకటిస్తూ.. ప్రజలను సోమరిపోతులను తయారు చేస్తున్నారంటూ ఆందోళన వ్యక్తం చేశారాయన. ఉచిత బస్సు ఇవ్వమని మహిళలు అడిగారా? అని ప్రశ్నించారు. నాణ్యమైన ఉచిత విద్య, వైద్యం మాత్రమే ఇవ్వాలని ప్రభుత్వాలకు సూచించారు వెంకయ్య. ఉచితాలకు స్వస్తి పలికి.. కష్టపడే వారికి చేయూతనివ్వాలన్నారు. ఓటు బ్యాంకు రాజకీయాల కోసం మైనార్టీలను ప్రోత్సహించకూడదన్నారు వెంకయ్య.

హైదరాబాద్, డిసెంబర్ 23: మాజీ ప్రధాని, దివంగత నాయకుడు, భారతరత్న అటల్ బిహారీ వాజీపేయి జీవితం తెలివిన వ్యక్తం అని.. ప్రతి పేజీ స్ఫూర్తి దాయకం అని పేర్కొన్నారు భారత మాజీ ఉపరాష్ట్రపతి వెంకయ్య నాయుడు. శ్యాం ప్రసాద్ ముఖర్జీ ఆశయ సాధన కోసం వాజీపేయి నిరంతరం కృషి చేశారని చెప్పారు. కేంద్ర సాంస్కృతిక శాఖ, త్రినేత్ర ఫౌండేషన్ ఆధ్వర్యంలో నారాయణగూడ కేవల మెమోరియల్ కళాశాలలో భారతరత్న అటల్ బిహారీ వాజీపేయి శతజయంతోత్సవాలు నిర్వహించారు. ఈ కార్యక్రమానికి ముఖ్య అతిథిగా మాజీ ఉపరాష్ట్రపతి ఎం. వెంకయ్య నాయుడు, మాజీ గవర్నర్ బండారు దత్తాత్రేయ, ఎంపీ లక్ష్మణ్, బీజేపీ రాష్ట్ర అధ్యక్షుడు రామచంద్ర రావు, ఇతర నాయకులు హాజరయ్యారు. ఈ కార్యక్రమంలో అటల్ బిహారీ వాజీపేయి జీవితం గురించి, ఆయన పరిపాలనా దక్షత గురించి వెంకయ్య నాయుడు కీలక ప్రసంగం చేశారు. బీజేపీకి బలమైన పునాది వేసిన వ్యక్తుల్లో వాజీపేయి ముందు వరుసలో ఉంటారని కీర్తించారు. వాజీపేయిని శ్యామ్ ప్రసాద్ ముఖర్జీ శిష్యుడిగా ఎంచుకున్నారని చెప్పారు. వాజీపేయి పాలన అంటే సుపరిపాలన అని.. యువతకు వాజీపేయి ఆదర్శం అన్నారు వెంకయ్య. తాను పదవి విరమణ మాత్రమే చేశానని.. పెదవి విరమణ



మేడారంలో ఏర్పాట్లను పరిశీలించిన మంత్రులు

తాదాస్యం: ములుగు జిల్లా మేడారంలో రాష్ట్ర మంత్రులు పొంగులేటి శ్రీనివాస్ రెడ్డి, సీతక్క పర్యటించారు. తొలుత వనదేవతలు సమ్మక్క సారలమ్మలను వారు దర్శించుకున్నారు. అనంతరం మేడారం మహాజాతర ఏర్పాట్లు, అభివృద్ధి పనులను పరిశీలించారు. ఈ సందర్భంగా అధికారులకు మంత్రులు పలు సూచనలు చేశారు. జనవరి 28 నుంచి 31 వరకు మేడారం జాతర జరగనుంది.



సీవడీ ముందుకు మళ్లీ మంచు లక్ష్మి

హైదరాబాద్ : బెడ్డింగ్ యాప్స్ ప్రమోషన్స్ కేసులో సీవడీ ముందు మంచు లక్ష్మి మరోసారి హాజరయ్యారు. మంగళవారం హైదరాబాద్ లో సీవడీ అధికారుల ఎదుట ఆమె హాజరయ్యారు. ఈ సందర్భంగా ఆమెకు అధికారులు పలు ప్రశ్నలు సంధించినట్లు తెలుస్తోంది. మరోవైపు ఇదే వ్యవహారంలో ఇప్పటికే ఈడీ అధికారుల ఎదుట ఆమె హాజరయ్యారు. అలాగే ప్రముఖ నటులు ప్రకాష్ రాజ్, రానా, విజయ్ దేవర కొండ సైతం ఈడీ అధికారుల ముందు హాజరైన సంగతి తెలిసింది. ఇక ఇదే కేసులో హీరోయిన్ నిధి అగర్వాల్, యాంకర్ శ్రీమతి, నటి అమృత చౌదరి కూడా సీవడీ అధికారుల విచారణకు గతంలో హాజరై వివరణ ఇచ్చిన విషయం విదితమే. ఈ బెడ్డింగ్ యాప్స్ ప్రమోషన్స్ కోసం జరిగిన లావాదేవీలపై గతంలోనే వీరిని అధికారులు ప్రశ్నించారు. ఈ విచారణలో బెడ్డింగ్ యాప్స్ కు ఎందుకు ప్రమోట్ చేశారు? అందుకు ఎంతెంత తీసుకున్నారు? యాప్ నిర్వాహకులతో చేసుకున్న ఒప్పందాలపై వీరి నుంచి అధికారులు ఆరా తీసినట్లు తెలిసింది.

